

# Atlantsflog til arbeiðis í bretsku frálandavinnuni

Tyrlan hjá Atlantsflogi flutti fyrri ferð týsdagin oljuarbeiðarar av seismikkskipi á bretska landgrunninum til Aberdeen. Hans Erik Jakobsen, flogovasti sær stórar møguleikar fyrri tyrlutænastum í frálandavinnuni á øllum Atlantsmótinum

## OFFSHORE-FLUTNINGUR

Jan Müller  
jan@sosialurin.fo

Royndirnar hjá føroyska flogfelagnum Atlantsflog at flyta oljuarbeiðarar til og frá boripallum og hjálparskipum í frálandavinnuni hesi seinastu árinu koma nú av álvara felagnum til góða. Tað fingur flogskiparar og onnur starvsfólk hjá felagnum prógv fyrri týsdagin, tá boð vórðu eftir

tyrluni hjá Atlantsflogi at flyta oljuarbeiðarar frá hjálparskipi í bretskum øki heim til Aberdeen.

Hans Erik Jakobsen, flogovasti á tyrludeildini hjá Atlantsflogi og flogskipari var sjálvur við til hesa spennandi og nýggju uppgávuna hjá flogfelagnum. Hann visir á, at teir hava fyrri flutt oljufólk av skipum og pallum til Føroya, higani tey so fara víðari til Aberdeen. M.a. hevur tyrlan flutt nógv fólk

av skipum nær Foinaven oljupallinum, sum liggur millum Hetland og markið.

At flyta bretska oljuarbeiðarar til Aberdeen hava teir hjá Atlantsflog so ikki roynt fyrri. Og Hans Erik fegnast um hesa fyrstu royndina, sum eydnaðist sera væl. Hann heldur tað er eitt herðaklapp til froyingar, at eitt útlandskt oljufelag sum Chevron nú heitir á Atlantsflog um at átaka sær frálandauppgávur í bretskum øki, har tað eru



Tyrlan hjá Atlantsflogi til arbeiðis í Bretlandi

nógv onnur tyrlufeløg, sum bjóða sínar tænastur fram. Uppá fyrispurning hví slik uppgáva verður latin froyingum sigur Hans Erik, at tað kunnu vera fleiri orsokir. Ein er so tann, at netupp Chevron hevur áður brúkt føroyska tyrlutænastur, tá felagið gjørdi seismiskar kanningar á føroyskum øki og segði seg tá vera sera væl nøgt við tænaðum, og ein onnur er, at tað er torvur á tyrlum í lötuni. Og síðani tann, at frálandaverðin broyrtist eisini, og mörk verða flutt. Møguliga siggja oljufeløg stórar møguleikar fyrri eini føroyskari frálandavinnu og vilja tí eisini brúka føroyskar tænastur á øllum Atlantsmótinum.

Hetta ber bara til, tá báðar tyrlurnar eru klárar, tí onnur má vera tok til at taka sær av bjargingararbeiði og fyrifallandi arbeiði í Føroyum. Teir fóru so avstað til Aberdeen mánadagin, og týsdagin vóru teir fyra ferðir úti hjá einum seismikkskipi eftir fólk. Skipið var Geco Diamond og lá 63 fjórðingar norður úr Aberdeen. Umborð á tyrluni kunnu vera 13 fólk, men teir flugu so fyra túrar við 8 fólkom hvørja ferð. Her var eisini talan um nógv góðs. Hinir, sum vóru við á hesi spennandi frálandaupferðini, vóru Hans Heri Højgaard Jacobsen, Fróði Poulsen og Eysteinn í Løðu.

## Væl egnað

– Um onkur segði fyrri mær fyrri einum ári síðani, at vit skuldu til útlandið at flúgva offshore, so hevði eg sagt, at tað var ein tåpulig "joke".

Men nú er tað so veruleiki. Og tyrlan er sera væl egnað til flutningin. Samstarvað varð so við Bristow Helicopters, sum tók sær av oljuarbeiðarunum í samstarvi við eitt av fólkunum hjá Atlantsflogi. Men Atlantsflog arbeiði kortini sum sjálvstøðugt tyrlufelag á jøvnum foti við hinu stóru tyrlufelöginu. Tað tekur millum tveir og ein hálvan og triggjar tímar at flúgva til Aberdeen. Tyrlan hevur brennievni til at flúgva góðar fyra tímar, og tað eru so eisini fleiri aðrir flogvøllir á leiðini.

Hans Erik heldur hetta at kunna flyta oljufólk frá oljuskipum og pallum í bretskum øki til m.a. Aberdeen vera eina spennandi byrjan til eina móguliga komandi rök innan føroyska flogvinnu. Tað verður sera áhugavert at siggja, hvussu hetta fer at rigga. – Aberdeen er ein av fremstu offshorevæðstøðum í heiminum, og tí er sera hugaligt at verða uppringdur í Føroyum og biðin um at koma hagar at taka sær av uppgávum. Hetta er vónandi eitt nýtt kapitul í føroyskari flogvinnu, og uppgávur av hesum slag skapa so eisini grundarlag fyrri at gera flögur í nýggjar tyrlur í framtíðini, hvat eisini má vera málið, skulu vit vera ein náttúrligur partur av frálandavinnuni ikki bara í Føroyum men á øllum Atlantsmótinum. Vit mugu so royna at fáa okkara nationala felag bygt upp til at nokta offshoretorvin í Føroyum, og vit mugu bjóða okkum framuttan fyrri Føroyar. Og tað hava vit m.a. gjørt við hesi uppgávuni. Harvið menna vit førleikan og eisini fáa vit betri umstøður at hava fleiri væl útbúgvin fólk til eitt nú bjarging. Vit vera ikki so sárbarir, tá onkur fellur frá, tí tað hevur sera nógv at siga, at vit vera fleiri í hesi vinnuni og ikki so fá, sum vit eru tað í dag. So Hans Erik heldur henda fyrsta royndin kann vera við til at menna eina føroyska tyrlutænastu í frálandavinnu eins og so nógvir aðrir hava gjørt.

## Sáttmáli við Statoil

Annars nærkast lötuni, tá Statoil fer at taka avgerð um, hvat felag skal fáa flutningin við tyrlu frá oljupallinum Stena Don til Vágar í summar. Sum skilst hava fleiri feløg givið boð inn, og tað ljóðar, at talan verður móguliga um at lata nøkrum av hesum felögum uppgávuna í felag, og eftir tí sum skilst verður Atlantsflog helst eitt teirra. Herfyri frættist, at danskt tyrlufelag eisini hevur ligið framvið umframt nýggja FaroJet.



## ...stuðlar ASFALT